

अर्थसंकल्पीय अनुदान. वर्ष 2012-2013.

महानगरपालिका व नगरपालिका यांच्या (स्थानिक संस्था) नागरी भागातील अनुसूचित जाती व नवबौद्ध घटकांमधील कुटुंबियांना खाजगी नळजोडणी व वैयक्तिक शौचालय या योजनांसाठी (विशेष घटक योजना) अनुदान देणे.

मागणी क्रमांक वाय-2, 2215, (2215 9316)

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक नादव-2012/खानवैशौ/प्र.क्र.48/पापु-24

मंत्रालय, मुंबई-400032.

दिनांक : 9 जुलै, 2012.

वाचा :-

1. शासन निर्णय क्रमांक नादव-2010/प्र.क्र.219/पापु-22, दिनांक 25 जून, 2010.
2. शासन निर्णय क्रमांक नादव-2010/प्र.क्र.296/पापु-22, दिनांक 04 जानेवारी, 2011.
3. शासन निर्णय क्रमांक नादव-2010/प्र.क्र.508/पापु-22, दिनांक 14 जानेवारी, 2011.
4. शासन शुध्दीपत्रक क्रमांक नादव-2011/प्र.क्र.52/पापु-22, दिनांक 25 जानेवारी, 2011.

प्रस्तावना -

शासन निर्णय क्रमांक नादव-2010/प्र.क्र.219/पापु-22 दिनांक 25 जून, 2010 व शासन निर्णय क्रमांक नादव-2010/प्र.क्र.508/पापु-22, दिनांक 14 जानेवारी, 2011 अन्वये नागरी भागातील अनुसूचित जाती व नवबौद्ध घटकांमधील कुटुंबियांना खाजगी नळजोडणी व वैयक्तिक शौचालय ही योजना राबविण्याबाबत धोरणात्मक निर्णय घेण्यात आलेला आहे. या शासन निर्णयान्वये नागरी भागातील अनुसूचित जाती व नवबौद्ध घटकांमधील कुटुंबियांना खाजगी नळ जोडणी व वैयक्तिक शौचालय योजनेकरीता धोरणात्मक

बाबी, योजनेचे सुधारीत व सर्वकष निकष तसेच योजनेची कार्यपध्दती विहित करण्यात आली आहे.

2. नागरी भागातील अनुसूचित जाती व नवबौध्द घटकांमधील कुटुंबियांना खाजगी नळजोडणी व वैयक्तिक शौचालय, या कार्यक्रमाकरिता सन 2012-2013 या आर्थिक वर्षात मागणी क्र. वाय-2 2215, (2215 9316) या लेखाशिर्षाखाली रुपये 50,00,00,000/- (रुपये पन्नास कोटी फक्त) एवढी अर्थसंकल्पीय तरतूद करण्यात आली असून माहे एप्रिल व मे 2012 या दोन महिन्याचा खर्च भागविण्यासाठी विधानमंडळाने महाराष्ट्र विनियोजन (लेखा अनुदान) विधेयक मंजूर केले आहे त्यानुसार रुपये 5,00,00,000/- एवढे लेखा अनुदान सदर लेखाशिर्षाखाली उपलब्ध करून देण्यात आले आहे.

3. नागरी भागातील अनुसूचित जाती व नवबौध्द घटकांमधील कुटुंबियांना खाजगी नळजोडणी व वैयक्तिक शौचालयासाठी सहाय्यक अनुदान या कार्यक्रमाकरिता या मंजूर अर्थसंकल्पीय अनुदानापैकी माहे मे, 2012 या महिन्यात रुपये 5,00,00,000/- (रुपये पाच कोटी फक्त) इतके लेखा अनुदान सदस्य सचिव, महाराष्ट्र जीवन प्राधिकरण यांना वितरीत करण्याची बाब शासनाच्या विचाराधीन आहे.

शासन निर्णय -

सन 2012-2013 या आर्थिक वर्षात राज्यातील नागरी क्षेत्रातील महानगरपालिका व नगरपालिका यांच्या (स्थानिक संस्था) नागरी भागातील अनुसूचित जाती व नवबौध्द घटकांमधील कुटुंबियांना खाजगी नळ जोडणी व वैयक्तिक शौचालयासाठी मागणी क्रमांक वाय-2, 2215, महानगरपालिका व नगरपालिका यांच्या (स्थानिक संस्था) नागरी भागातील अनुसूचित जाती व नवबौध्द घटकांमधील कुटुंबियांना खाजगी नळ जोडणी व वैयक्तिक शौचालयासाठी सहाय्यक अनुदान (विशेष घटक योजना) (2215 9316), या लेखाशिर्षाखाली माहे एप्रिल व मे, 2012 करिता रुपये 5,00,00,000/- (रुपये पाच कोटी फक्त) एवढे लेखा अनुदान मंजूर करण्यात आले आहे. सदर रुपये 5,00,00,000/- (रुपये पाच कोटी फक्त) इतके लेखा अनुदान सदस्य सचिव, महाराष्ट्र जीवन प्राधिकरण यांना या शासन निर्णयाद्वारे खालील नमुद अटीच्या अधीन वितरीत करण्यात येत आहे.

2. सदस्य सचिव, महाराष्ट्र जीवन प्राधिकरण यांना वितरीत केलेले अनुदान शासनाच्या निदेशानुसार

संबंधीत नागरी स्वराज्य संस्थांना पुर्नवाटपाव्दारे वाटप करण्यात येऊन तसे शासनास कळविण्यात यावे.

- या योजनेअंतर्गत मंजूर व वितरीत अनुदानाच्या रकमेचे स्वतंत्र लेखे ठेवण्यात यावेत.
- सदस्य सचिव, महाराष्ट्र जीवन प्राधिकरण यांनी योजनेंतर्गत नागरी स्थानिक स्वराज्य संस्थांना वाटप करावयाचा निधीचा वर्षनिहाय तपशील, वाटप झालेली रक्कम व अखर्चित रक्कम इत्यादीबाबतचा अभिलेख ठेवावा व ही माहिती शासनास आवश्यकतेनुसार तात्काळ उपलब्ध करून द्यावी.
- सदस्य सचिव, महाराष्ट्र जीवन प्राधिकरण यांनी, या योजनांकरिता केलेल्या अनुदान वाटपाचे लेखे, तपासणीचे अधिकार महालेखापाल, महाराष्ट्र, मुंबई /नागपूर यांना किंवा खास अधिकार दिलेला या विभागातील अधिकारी यांना देण्यात येत आहेत.
- मुंबई वित्तिय नियम, 1959 मधील जोडपत्र, 2 मधील नियम क्रमांक 3 अनुसार महालेखापालांच्या मागणीनुसार स्थानिक स्वराज्य संस्थांचे लेखे संबंधित कागदपत्रांसह निरीक्षणाकरिता संबंधित महानगरपालिका व नगरपालिका यांनी महालेखापाल यांना सादर करावेत. मंजूर व मुक्त

अनुदानाच्या खर्चाचा महालेखापाल कार्यालयात नोंदविलेल्या खर्चाशी ताळमेळ घालावा व तसा

अहवाल शासनास सादर करावा.

- या योजनेअंतर्गत शासनाकडून जी अनुदाने प्राप्त झालेली आहेत, त्या अनुदानाचे उपयोगिता प्रमाणपत्र (UTILIZATION CERTIFICATE) आणि काम पूर्ण केल्याचे प्रमाणपत्र
- (COMPLETION CERTIFICATE), आयुक्त महानगरपालिका व मुख्याधिकारी, नगरपालिका यांनी शासनास सादर करावयाची आहेत. आयुक्त महानगरपालिका आणि मुख्याधिकारी, नगरपालिका यांनी उपयोगिता प्रमाणपत्र आणि काम पूर्ण केल्याचे प्रमाणपत्र यांमध्ये दर्शविलेल्या मंजूर व मुक्त अनुदानाच्या व खर्चाच्या कार्यक्रमनिहाय

रकमा प्रमाणित करून स्वाक्षरीत कराव्यात. सदर दस्तऐवज शासनास तसेच त्यांच्या प्रती महालेखापाल यांनाही पाठवाव्यात.

- या योजनेतर्गत नागरी स्थानिक स्वराज्य संस्थांना मंजूर व वितरीत करण्यात आलेल्या अनुदानाचा विनियोग विहित कार्यपद्धतीचा अवलंब करून योजनेच्या मार्गदर्शक तत्वानुसारच होईल याबाबतची खबरदारी घ्यावी.
- या योजनेतर्गत हाती घेतलेल्या कामांची भविष्यकाळातील देखभाल व दुरुस्ती यांचा खर्च स्थानिक स्वराज्य संस्थांनी स्वतःच्या निधीतून करावा. शासनाकडून प्राप्त झालेले अनुदान कोणत्याही परिस्थितीत देखभाल व दुरुस्तीसाठी वापरण्यात येणार नाही. याबाबतची दक्षता घेण्यात यावी.

3. नागरी भागातील अनुसूचित जाती व नवबौद्ध घटकांमधील कुटुंबियांना खाजगी नळजोडणी व वैयक्तिक शौचालय योजनाबाबत क्रमांक नादव-2010/प्र.क्र.219/पापु-22, दिनांक 25 जून, 2010 तसेच शासन निर्णय क्रमांक नादव-2010/प्र.क्र.508/पापु-22, दिनांक 14 जानेवारी, 2011 अन्वये निर्गमित केलेल्या शासन निर्णयातील सूचनांनुसार आवश्यक ती कार्यवाही पूर्ण करण्यात यावी.

4. उपरोक्त वितरीत करण्यात आलेले अर्थसंकल्पीय अनुदान सदस्य सचिव किंवा वित्तिय सल्लागार व मुख्य लेखा अधिकारी, (श्री.का.मा.विधाते) महाराष्ट्र जीवन प्राधिकरण, यांच्या स्वाक्षरीने तयार केलेल्या आणि उप सचिव, (श्री. दु.र.चंद्रिकापुरे) पाणी पुरवठा व स्वच्छता विभाग, यांनी प्रतिस्वाक्षरी केलेल्या देयकानुसार देण्यात येईल. सदर देयक अधिदान व लेखा अधिकारी, अधिदान व लेखा कार्यालय, शासकीय कुटीर, नरीमन पॉईंट, मुंबई- 400021 यांना सादर करण्यात यावे. सदर रक्कम ही एनईएफटी (NEFT) प्रणालीद्वारे महाराष्ट्र जीवन प्राधिकरण, मुंबई यांच्या खाती जमा करण्यात यावी.

5. उपरोक्त मंजूर व वितरीत करण्यात आलेल्या अनुदानातून होणारा खर्च, मागणी क्रमांक वाय-2, 2215, पाणी पुरवठा व स्वच्छता, 01 - पाणी पुरवठा, 192 - महानगरपालिका / नगरपरिषदांना सहाय्य (02) राज्य योजना (12) महानगरपालिका व नगरपालिका यांच्या (स्थानिक संस्था) नागरी भागातील अनुसूचित जाती व नवबौद्ध घटकांमधील कुटुंबियांना खाजगी नळ जोडणी व वैयक्तिक शौचालयासाठी सहाय्यक अनुदान (विशेष घटक योजना) (2215 9316) योजनेतर्गत/दत्तमत, 31, सहाय्यक अनुदान, या लेखाशीर्षाखाली खर्ची घालावा व त्याखालील मंजूर तरतूदीतून भागवावा.

6. सदर शासन निर्णय हा नियोजन विभाग व सामाजीक न्याय विभागाच्या सहमतीने तसेच वित्त विभागाच्या अनौपचारिक संदर्भ क्रमांक 3560/व्यय-3 दिनांक 30 जून 2012 अन्वये निर्गमित करण्यात येत आहे.

7. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक 201207091126331800 असा आहे.

महाराष्ट्राचे राज्यपाल यांच्या आदेशानुसार व नावाने.



(वि.गो.औगड)

कार्यासन अधिकारी, महाराष्ट्र शासन

प्रति,

- 1) सदस्य सचिव, महाराष्ट्र जीवन प्राधिकरण, एक्स्प्रेस टॉवर्स, नरीमन पॉईंट, मुंबई - 400021.
- 2) महालेखापाल, महाराष्ट्र - 1, (लेखा परीक्षा / लेखा व अनुज्ञेयता) ओल्ड सी. जी. ओ.
- इमारत, न्यू मरीन लाईन्स, 101, महर्षी कर्वे मार्ग, मुंबई - 400020.
- 3) महालेखापाल, महाराष्ट्र- 2, (लेखा परीक्षा / लेखा व अनुज्ञेयता) भारतीय लेखा व लेखापरीक्षा विभाग कार्यालय, सिव्हिल लाईन्स, वेस्ट हायकोर्ट रोड, नागपूर - 440001
- 4) वित्तिय सल्लागार व मुख्य लेखा अधिकारी, महाराष्ट्र जीवन प्राधिकरण, सिडको भवन, बेलापूर, नवी मुंबई - 400614. (पाच जादा प्रतींसह)
- 6) अधिदान व लेखा अधिकारी, शासकीय कुटीर, नरीमन पॉईंट, मुंबई - 400021.
- 7) निवासी लेखा अधिकारी, अधिदान व लेखा कार्यालय इमारत, सातवा मजला, वांद्रे - कुर्ला संकुल, वांद्रे (पूर्व), मुंबई - 400051.
- 8) वित्त विभाग, कार्यासन क्रमांक व्यय- 3, बीयुडी- 18, अर्थोपाय, मंत्रालय, मुंबई - 400032.
- 9) कार्यासन क्रमांक विधयो-1, सामाजिक न्याय विभाग विभाग, मंत्रालय, मुंबई- 400032.
- 10) नियोजन विभाग, कार्यासन क्रमांक 1413 मंत्रालय, मुंबई - 400032.
- 11) पाणी पुरवठा व स्वच्छता विभाग, कार्यासन क्रमांक पापु-04, 20, 22. मंत्रालय.
- 12) मा.आमदार व खासदार (सर्व)

- 13) ग्रंथालय, महाराष्ट्र विधानमंडळ सचिवालय, 6 वा मजला, विधानभवन, मुंबई 400 032. (10 प्रतीसह)
- 14) महासंचालक, माहिती व जनसंपर्क महासंचालनालय, मंत्रालय, मुंबई 400 032. (5 प्रतीसह)
- 15) पाणी पुरवठा व स्वच्छता विभाग, संगणक शाखा, मंत्रालय, मुंबई -400032.
- 16) निवड नस्ती, पापु-24
-